
Relations brahmavaivartapurANa

జాతీసమ్బంధం బ్రహ్మవైవర్తపురాణాన్తర్గతమ్

Document Information



Text title : jAtisambandha brahmavaivartapurANe

File name : jAtisambandhaBVP.itx

Category : purana

Location : doc_z_misc_general

Transliterated by : pranav.tendulkar at gmail dotcom

Proofread by : vrushaliagarkar at gmail dotcom

Description-comments : brahmakhaNDe adhyAya 10

Latest update : January 28, 2013

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org

జాతిసంబంధం బ్రహ్మవైవర్తపురాణాంతర్గతమ్



పితా తాతస్తు జనకో జన్మదాతా ప్రకీర్తితః ।
అమ్బా మాతా చ జననీ జనయిత్రీ ప్రసూరపి ॥ ౧౩౯ ॥
పితామహః పితృపితా తత్పితా ప్రపితామహః ।
అత ఉర్ధ్వ జ్ఞాతయశ్చ సగోత్రాః పరికీర్తితాః ॥ ౧౪౦ ॥
మాతామహః పితా మాతుః ప్రమాతామహో ఏవ చ ।
మాతామహస్య జనకస్తత్పితా వృద్ధపూర్వకః ॥ ౧౪౧ ॥
పితామహీ పితూర్మాతా తచ్ఛ్రాత్రాః ప్రపితామహీ ।
తచ్ఛ్రాత్రాశ్చ పరిజ్ఞేయా సా వృద్ధప్రపితామహీ ॥ ౧౪౨ ॥
మాతామహీ మాతృమాతా మాతృతుల్యా చ పూజితా ।
ప్రమాతామహీతి జ్ఞేయా ప్రమాతామహాకామినీ ॥ ౧౪౩ ॥
వృద్ధమాతామహీ జ్ఞేయా తత్పితృతుః కామినీ తథా ।
పితృభ్రాతా పితృవ్యశ్చ మాతృభ్రాతా చ మాతులః ॥ ౧౪౪ ॥
పితృష్యసా పితూర్మాతృష్యసా మాతుః స్వసా స్మృతా ।
సూనుశ్చ తనయః పుత్రో దాయాదశ్చాఽత్యజస్తథా ॥ ౧౪౫ ॥
ధనభాగీస్వర్యజ్జైవ పుంసి జన్యే చ వర్తతే ।
జన్యాయాం దుహితా కన్యా చాఽఽత్యజా పరికీర్తితా ॥ ౧౪౬ ॥
పుత్రపత్నీ వధూరేయా జామాతా దుహితుః పతిః ।
పతిః ప్రియశ్చ భర్తా చ స్వామీ కాన్తే చ వర్తతే ॥ ౧౪౭ ॥
దేవరః స్వామినో భ్రాతా ననాన్ధా స్వామినః స్వసా ।
శ్వశురః స్వామినస్తాతః శ్వశ్రూశ్చ స్వామినః ప్రసూః ॥ ౧౪౮ ॥
భార్యా జాయా ప్రియా కాన్తా స్త్రీ చ పత్నీ ప్రకీర్తితా ।
పత్నీభ్రాతా శ్యాలకశ్చ స్వసా పత్న్యాశ్చ శ్యాలికా ॥ ౧౪౯ ॥
పత్నీమాతా తథా శ్వశ్రూస్తత్పితా శ్వశురః స్మృతః ।

సగర్భః సోదరో భ్రాతా సగర్భా భగినీ స్మృతా ॥ ౧౫౦ ॥
 భగినీజో భాగినీయో భ్రాతృజో భ్రాతృపుత్రకః ।
 ఆవుత్తో భగినీకాన్తో భగినీపతిరేవ చ ॥ ౧౫౧ ॥
 శ్యాలీపతిస్తు భ్రాతా చ శ్వశురైకత్వహేతునా ।
 శ్వశురస్తు పితా జ్ఞేయో జన్మదాతుః సమో మునే ॥ ౧౫౨ ॥
 అన్నదాతా భయత్రాతా పత్నీతాతస్థైవ చ ।
 విద్యాదాతా జన్మదాతా పక్షౌచేతే పితరో నృణామ్ ॥ ౧౫౩ ॥
 అన్నదాతుశ్చ యా పత్నీ భగినీ గురుకామినీ ।
 మాతా చ తత్సపత్నీ చ కన్యా పుత్రప్రియా తథా ॥ ౧౫౪ ॥
 మాతుర్మాతా పితుర్మాతా శ్వశ్రూఃపిత్రోః స్వసా తథా ।
 పితృవ్యస్త్రీ మాతులానీ మాతరశ్చ చతుర్దశ ॥ ౧౫౫ ॥
 పౌత్రస్తు పుత్రపుత్రే చ ప్రపౌత్రస్తతుతేఽపి చ ।
 తత్పుత్రాద్యాశ్చ యే వంశ్యాః కులజాశ్చ ప్రకీర్తితాః ॥ ౧౫౬ ॥
 కన్యాపుత్రశ్చ దౌహిత్రస్తత్పుత్రాద్యాశ్చ బాన్ధవాః ।
 భాగినీయసుతాద్యాశ్చ పురుషా బాన్ధవాః స్మృతాః ॥ ౧౫౭ ॥
 భ్రాతృపుత్రస్య పుత్రాద్యాస్తే పునరాతయః స్మృతాః ।
 గురుపుత్రస్తథా భ్రాతా పోష్యః పరమబాన్ధవః ॥ ౧౫౮ ॥
 గురుకన్యా చ భగినీ పోష్యా మాతృసమా మునే ।
 పుత్రస్య చ గురుర్భ్రాతా పోష్యః సుస్నిగ్ధబాన్ధవః ॥ ౧౫౯ ॥
 పుత్రస్య శ్వశురో భ్రాతా బన్ధురైవైవాహికః స్మృతః ।
 కన్యాయాః శ్వశురే చైవ తత్సంబన్ధః ప్రకీర్తితః ॥ ౧౬౦ ॥
 గురుశ్చ కన్యకాయాశ్చ భ్రాతా సుస్నిగ్ధబాన్ధవాః ।
 గురుశ్వశురభ్రాతృణాం గురుతుల్యః ప్రకీర్తితః ॥ ౧౬౧ ॥
 బన్ధతా యేన సార్థం చ తన్మిత్రం పరికీర్తితమ్ ।
 మిత్రం సుఖప్రదం జ్ఞేయం దుఃఖదో రిపురుచ్యతే ॥ ౧౬౨ ॥
 బాన్ధవో దుఃఖదో దైవాన్నిఃసంబన్ధోఽసుఖప్రదః ।
 సంబన్ధాస్త్రవిధాః పుంసాం విప్రేన్య జగతీతలే ॥ ౧౬౩ ॥

విద్యాజో యోనిజశ్చైవ ప్రీతిజశ్చ ప్రకీర్తితః ।
మిత్రం తు ప్రీతిజం జ్ఞేయం స సంబంధః సుదుర్లభః ॥ ౧౬౪ ॥
మిత్రమాతా మిత్రభార్యా మాతృతుల్యా న సంశయః ।
మిత్రభ్రాతా మిత్రపితా భ్రాతృతాతసమా నృణామ్ ॥ ౧౬౫ ॥
చతుర్థం నామసంబంధమిత్యాహ కమలోద్భవః ।
జారశ్చోపపతిర్బంధుర్బంధుస్సంభోగకర్తరి ॥ ౧౬౬ ॥
ఉపవత్స్యాం నవజ్ఞా చ ప్రేయసి చిత్తహారిణీ ।
స్వామితుల్యశ్చ జారశ్చ నవజ్ఞా గృహిణీసమా ॥ ౧౬౭ ॥
సంబంధో దేశభేదే చ సర్వదేశే విగర్హితః ।
అవైదికో నిన్దతస్తు విశ్వమిత్రేణ నిర్మితః ॥ ౧౬౮ ॥
దుస్వ్యజశ్చ మహద్భిస్తు దేశభేదే విధీయతే ।
అకీర్తిజనకః పుంసాం యోషితాం చ విశేషతః ॥ ౧౬౯ ॥
తేజీయసాం న దోషాయ విద్యమానే యుగే యుగే ॥ ౧౭౦ ॥
ఇతి శ్రీబ్రహ్మవైవర్తే మహాపురాణే సౌతిశౌనకసంవాదే బ్రహ్మఖణ్డే
జాతిసంబంధనిర్ణయో నామ్ దశమోఽధ్యాయః ॥ ౧౦॥

Encoded and proofread by

Pranav and Vrushali Tendulkar pranav.tendulkar at gmail.com

—
Relations brahmavaivartapurANA
pdf was typeset on September 16, 2023
—

Please send corrections to sanskrit@cheerful.com

